



महाराष्ट्र शासन

तंत्र शिक्षण विभागीय कार्यालय, पुणे

४१२/ब, तिसरा मजला, तंत्रशिक्षण मंडळाची नवीन इमारत,
बहिरट पाटील चौक, शिवाजी नगर, पुणे - ४११ ०१६

दूरध्वनी क्र. (०२०) २५६५६२३४/२५६५७१७६

Email ID : ropune@dtmaharashtra.gov.in

जा.क्र. : तंत्रशिक्षण/शै.वि.-५/वसतिगृह सुरक्षा/२०२३/३९३७

दिनांक : 22 AUG 2023

महत्वाचे कालमर्यादीत

परिपत्रक

प्रति,
प्राचार्य,
या कार्यालयाचे अधिनस्त सर्व शासकीय संस्था.


विषय :- उच्च व तंत्रशिक्षण विभागातर्गत येणाऱ्या सर्व शासकीय वसतिगृहाची सुरक्षा तपासणी करण्याबाबत...

संदर्भ :- १) संचालनालयाचे पत्र क्र.१६/आस्था/वसतिगृह सुरक्षा/२०२३/२१७, दि. २१.०८.२०२३.
२) शासन उच्च व तंत्रशिक्षण निर्णय क्र. वसति-५३२३/प्र.क्र.११६/मशि २, दि. २८.०६.२०२३.

उपरोक्त विषयाच्या संदर्भ क्र. २ च्या शासन निर्णयान्वये उच्च व तंत्रशिक्षण विभागाच्या अखत्यारीतील सर्वच शासकीय वसतिगृहांच्या सुरक्षिततेच्या दृष्टीकोनातून शासकीय वसतिगृहांची तपासणी करण्याबाबत निर्देश दिलेले आहे. सदर शासन निर्णयातील अ.क्र.६ येथे “गृहरक्षक दल व गृह विभागाने प्रमाणित केलेले वा त्यांनी निर्देशित केलेल्या विश्वासाह सेवापुरवठादार संस्थांकडून सुरक्षा रक्षकांची सेवा घेण्यात यावी” असे निर्देश दिलेले आहेत.

त्याअनुषंगाने या विभागीय कार्यालयाच्या अंतर्गत येणाऱ्या संस्थातील वसतिगृहांमध्ये सद्यस्थितीत कार्यरत असलेल्या सुरक्षा रक्षक पुरवठादारांसोबत केलेल्या कराराची मुदत संपल्यानंतर अथवा करारातील तरतूदीनुसार पुरवठारांच्या सेवा संपुष्टात आणावी व उपरोक्त संदर्भ क्र. २ च्या शासन निर्णयामध्ये नमूद निर्देशानुसार गृहरक्षक दल व गृह विभागाने प्रमाणित केलेले वा त्यांनी निर्देशित केलेल्या विश्वासाह सेवापुरवठादार संस्थांकडून सुरक्षा रक्षकांची सेवा घेण्याबाबतची नियमानुसार यथोचित कार्यवाही करण्यात यावी. उपरोक्त निर्देशांचे पालन न झाल्यास त्यानुषंगाने उद्भवणाऱ्या बाबींकरिता संबंधीत संस्थाप्रमुख जबाबदार राहतील याची नोंद घेण्यात यावी.

सोबत : संदर्भीय पत्र व शासन निर्णय.


(डॉ.द.व्यं.जाधव)

सहसंचालक,
तंत्रशिक्षण विभागीय कार्यालय, पुणे.

प्रत : प्रोग्रामर, तंत्रशिक्षण विभागीय कार्यालय, पुणे यांना संकेतस्थळावर प्रदर्शित करण्यासाठी.



महाराष्ट्र शासन

तंत्रशिक्षण संचालनालय, महाराष्ट्र राज्य

३, महापालिका मार्ग, पत्र पेटी क्र. १९६७, मुंबई ४०० ००९.

दूरध्वनी क्र. ०२२-६८५९७४३६,

ई-मेल-desk16@dtmaharashtra.gov.in, वेबसाईट: <http://www.dtmaharashtra.gov.in>



महत्वाचे कालमर्यादीत

ईमेल द्वारे

क्रमांक : १६/आस्था/वसतिगृह सुरक्षा/२०२३/२१७

दिनांक : २१/८/२०२३

प्रति,

सहसंचालक,

तंत्रशिक्षण विभागीय कार्यालय,

मुंबई/ पुणे/ नाशिक/ औरंगाबाद/ अमरावती/ नागपूर

विषय : उच्च व तंत्रशिक्षण विभागातर्गत येणाऱ्या सर्व शासकीय वसतिगृहाची सुरक्षा तपासणी करण्याबाबत..

संदर्भ : शासन उच्च व तंत्रशिक्षण निर्णय क्र. वसति-५३२३/ प्र.क्र.११६/ मशि २, दि.२८.०६.२०२३

उपरोक्त विषयाच्या संदर्भाधीन शासन निर्णयान्वये उच्च व तंत्रशिक्षण विभागाच्या अखत्यारीतील सर्वच शासकीय वसतिगृहांच्या सुरक्षिततेच्या दृष्टीकोनातून शासकीय वसतिगृहांची सुरक्षा तपासणी करण्याबाबत निर्देश दिलेले आहे. सदर शासन निर्णयातील अ.क्र. ६ येथे "गृहरक्षक दल व गृह विभागाने प्रमाणित केलेले वा त्यांनी निर्देशित केलेल्या विश्वासाह सेवापुरवठादार संस्थांकडून सुरक्षा रक्षकांची सेवा घेण्यात यावी", असे निर्देश दिलेले आहेत.

त्यानुषंगाने कळविण्यात येते की, आपल्या अधिनस्त संस्थांतील वसतिगृहांमध्ये सद्यस्थितीत कार्यरत असलेल्या सुरक्षा रक्षक पुरवठादारांसोबत केलेल्या कराराची मुदत संपल्यानंतर अथवा करारातील तरतूदीनुसार पुरवठादारांच्या सेवा संपुष्टात आणावी व उपरोक्त शासन निर्णयामध्ये नमूद निर्देशानुसार गृहरक्षक दल व गृह विभागाने प्रमाणित केलेले वा त्यांनी निर्देशित केलेल्या विश्वासाह सेवापुरवठादार संस्थांकडून सुरक्षा रक्षकांची सेवा घेण्याबाबतची नियमानुसार यथोचित कार्यवाही करण्यात यावी. उपरोक्त निर्देशांचे संस्थेद्वारे पालन न झाल्यास त्यानुषंगाने उद्भवणाऱ्या बाबींकरिता संबंधीत संस्थाप्रमुख जबाबदार राहतील याची नोंद घ्यावी.

(डॉ. विनोद म. मोहितकर)

संचालक, तंत्रशिक्षण, म.रा., मुंबई

प्रत आवश्यक त्या तात्काळ कार्यवाहीसाठी

वसतिगृह प्रमुख, सर्व शासकीय वसतिगृहे (मुंबईचे) (संबंधीत संस्थेच्या प्राचार्यांमार्फत)

तंत्रशिक्षण विभागीय कार्यालय

22 AUG 2023

उच्च व तंत्र शिक्षण विभागातर्गत येणाऱ्या सर्व शासकीय वसतिगृहांची सुरक्षा तपासणी करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक :- वसति-५३२३/प्र.क्र.११६/मशि-२
मंत्रालय विस्तार, मादाम कामा मार्ग,
हुतात्मा राजगुरु चौक, मुंबई- ४०० ०३२
दिनांक :- २८ जून, २०२३

वाचा :- १) शासन निर्णय उच्च व तंत्र शिक्षण विभाग क्र. वसति-५३२३/प्र.क्र.११६/मशि-२ दि.७.६.२०२३
२) संचालक, उच्च शिक्षण, महाराष्ट्र राज्य, पुणे यांचे पत्र क्र. उशिसं-२०२३/वसतीगृह सुरक्षा तपासणी/प्रशा-३/७१९५ दि. १९.६.२०२३

प्रस्तावना :-

दिनांक ६ जून, २०२३ रोजी मुंबई येथील सावित्रीदेवी फुले शासकीय वसतिगृहामध्ये घडलेल्या दूर्देवी घटनेच्या पार्श्वभूमीवर उच्च व तंत्र शिक्षण विभागाच्या अखत्यारितील सर्वच शासकीय वसतिगृहांच्या सुरक्षिततेचा आढावा घेण्यासाठी संदर्भाधीन क्र.१ येथील शासन निर्णयान्वये संचालक, उच्च शिक्षण महाराष्ट्र राज्य पुणे यांच्या अध्यक्षतेखाली समिती नेमण्यात आली होती. सदर समितीने सुरक्षिततेच्या दृष्टीकोनातून करावयाच्या उपाययोजनांच्या शिफारशींचा अहवाल शासनास सादर केला. या शिफारशींच्या अनुषंगाने करावयाच्या कार्यवाहीची बाब शासनाच्या विचाराधीन होती.

शासन निर्णय :-

संदर्भाधीन क्र. २ येथील पत्रान्वये संचालक, उच्च शिक्षण महाराष्ट्र राज्य पुणे यांच्या अध्यक्षतेखालील समितीने सादर केलेल्या शिफारशी स्विकारण्यास शासन मान्यता देण्यात येत आहे. त्यानुसार राज्यातील उच्च व तंत्र शिक्षण विभागाच्या अखत्यारितील सर्व वसतिगृहांमध्ये सुरक्षेच्या दृष्टिकोनातून पुढील प्रमाणे कार्यवाही करण्यात यावी.:-

१. दिनांक ६.६.२०२३ च्या घटनेच्या पार्श्वभूमीवर सर्व शासकीय वसतिगृहातील गृहपाल /अधिक्षक / वार्डन यांचे वसतीगृहातील राहणाऱ्या मुला / मुलींची सुरक्षा व आरोग्य विषयक बाबींबाबत संबंधित विषय तज्ञांमार्फत प्रशिक्षण आयोजित करण्यात यावे. त्यासंदर्भात संचालक उच्च शिक्षण / तंत्र शिक्षण हे मार्गदर्शक सूचना निर्गमित करतील आणि त्यानुसार प्रशिक्षण आयोजित करण्यात यावे.
२. सद्यस्थितीत अस्तित्वात असलेल्या वसतीगृहातील प्रवेशाबाबतच्या नियमावलीत विद्यार्थ्यांची सुरक्षा याबाबीस प्राधान्य देऊन प्रचलित नियमावलीचा आढावा घेऊन आवश्यकतेनुसार त्यात बदल करणे आवश्यक आहे. सदर कार्यवाही या शासन निर्णय मधील अ.क्र. १२ नुसार गठीत समितीने करावी.
३. प्रत्येक वसतीगृहासाठी सुरक्षिततेच्या दृष्टीकोनातून भक्कम सुरक्षा भिंत उभारण्यात यावी. त्याअनुषंगाने सार्वजनिक बांधकाम विभागाकडून अंदाजपत्रके तयार करून घेऊन मान्यतेबाबतची पुढील कार्यवाही संबंधित विभागीय सहसंचालक यांनी करावी.

४. वसतीगृह संपूर्ण आवार (बाहेरीलबाजू) व वसतीगृहाच्या व्हरांडयातील परिसर सीसीटीव्ही व अद्ययावत कॅमेरा युक्त असावा. त्याकरीता अ.क्र.१२ नुसार समितीने पाहणी करुन आपला अहवाल संबंधित संचालक उच्च शिक्षण / तंत्र शिक्षण यांना सादर करावा.
५. मुलींसाठी असलेल्या वसतीगृहात प्रशिक्षित महिला सुरक्षारक्षकांची नेमणूक करावी. तसेच विद्यार्थीनींसाठी आवश्यक असणाऱ्या पूरकसेवा (लॉन्ड्री वगैरे) यासाठी निश्चित वेळ ठरविण्यात यावी. तसेच या सेवा महिला पुरवठादारामार्फत पुरविण्यात याव्यात.
६. गृहरक्षक दल व गृह विभागाने प्रमाणित केलेले वा त्यांनी निर्देशित केलेल्या विश्वासाहर्त सेवापुरवठादार संस्थाकडून सुरक्षा रक्षकाची सेवा घेण्यात यावी.
७. सदरहू सेवापुरवठादाराद्वारे पुरविण्यात येणारे रक्षक हे वेळोवेळी बदलण्यात यावेत. कोणत्याही परिस्थितीत एकच सुरक्षा रक्षक (व्यक्ती) यांची वारंवार नेमणूक करण्यात येऊ नये, याची दक्षता घेण्यात यावी. याबाबत स्थानिक परिस्थितीनुसार अ.क्र. १२ नुसार गठीत समितीने उपाययोजना करावी.
८. वसतीगृहातील विद्यार्थ्यांनी वसतीगृहामध्ये प्रवेश करणे, बाहेर जाणे याकरीता प्रवेशद्वाराजवळ संगणकीय प्रणालीद्वारे नोंद घेण्यासाठी आवश्यक प्रणाली कार्यान्वित करण्याच्या अनुषंगाने संबंधित संचालक उच्च शिक्षण / तंत्र शिक्षण यांना प्रस्ताव सादर करावा.
९. वसतीगृहातील विद्यार्थ्यांच्या वसतिगृहातील उपस्थितीबाबत पालकांना वेळोवेळी (Periodical) अहवाल मिळेल यादृष्टीने विभागीय सहसंचालक यांच्या अध्यक्षतेखालील समितीने योग्य त्या उपाययोजना कराव्यात.
१०. प्रत्येक वसतीगृहामध्ये विशाखा समिती, अॅन्टी रॅगिंग समिती, तक्रारपेटी उपलब्ध असणे आवश्यक आहे. तथापि, ज्या वसतीगृहामध्ये उपलब्ध नसतील त्या ठिकाणी समिती स्थापन करावी तसेच तक्रार पेटी बसविण्यात यावी. याशिवाय तातडीने संपर्क करण्यासाठी विशिष्ट ई-मेल व संपर्क क्रमांक घोषित करुन त्यांची माहिती वसतीगृहाच्या आवारात लावावी.
११. वसतीगृहातील प्रत्येक मजल्यावर आपत्कालीन अलार्म बटन बसविणे आवश्यक असल्याने त्याअनुषंगाने तशी यंत्रणा तयार करण्याची कार्यवाही अ.क्र. १२ नुसार गठीत समितीने उचित प्रस्ताव तयार करावा.
१२. वसतीगृहाच्या सुरक्षेचा निरंतर आढावा घेण्यासाठी वसतीगृह सुरक्षा समिती गठीत करण्यात यावी.

या समितीची रचना पुढीलप्रमाणे असावी.

संबंधित विभागीय सहसंचालक (उच्च शिक्षण)/ (तंत्र शिक्षण)	- अध्यक्ष
वसतिगृह कार्यक्षेत्रातील पोलीस स्टेशनचे प्रतिनिधी	- सदस्य
संबंधित विभागातील एक प्राचार्य (महिला)	- सदस्य
संबंधित विभागातील एक प्राचार्य (पुरुष)	- सदस्य
वसतीगृह प्रमुख	- सदस्य सचिव

सदरहू समिती स्थानिक (संबंधित) पोलीस स्टेशनच्या सहाय्याने दरमहा वसतीगृह सुरक्षेचा आढावा घेऊन गरजेनुसार सुरक्षा विषयक उपाययोजना सुचवतील. वसतीगृह प्रमुख यांनी समितीने सुचविलेल्या उपाययोजनानुसार प्रभावी अंमलबजावणी करण्यासाठी आवश्यक कार्यवाही करावी.

२. वरील प्रमाणे कार्यवाही करुन संबंधित सहसंचालकांनी प्रथम पूर्तता अहवाल एक महिन्यात संचालकांकडे सादर करावा आणि संचालकांनी त्यांचे अभिप्रायासह शासनास सादर करावा. त्यानंतर दर सहा महिन्यांनी संचालकांनी वसतीगृह सुरक्षेचा आढावा घेऊन शासनाकडे अहवाल सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करुन देण्यात आला असून त्याचा संकेतांक क्रमांक २०२३०६२८१८३६५४७५०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

PRATAP
PANDURANG
LUBAL

Digitally signed by PRATAP PANDURANG LUBAL
DN: cn=P. P. PANDURANG LUBAL, o=GOVERNMENT OF MAHARASHTRA, ou=HIGHER
AND TECHNICAL EDUCATION DEPARTMENT,
2.5.4.20-800676333866c47c07ca0d071bc1fa99c84a
b155f0d4e409d031d0, postalCode=400032,
st=Maharashtra,
serialNumber=F6895C47A84066432F5EDD1F182B4163D8
80AC8EDD24A198FDC673108B8E59, cn=PRATAP
PANDURANG LUBAL
Date: 2023.06.28 18:38:09 +05'30'

(प्रताप पां.लुबाळ)

उप सचिव, महाराष्ट्र शासन

प्रति,

- १) मा. राज्यपाल यांचे प्रधान सचिव, राजभवन, मुंबई
- २) मा. मुख्यमंत्री यांचे अपर मुख्य सचिव, मंत्रालय, मुंबई
- ३) मा. उप मुख्यमंत्री यांचे सचिव, मंत्रालय, मुंबई
- ४) मा. मंत्री, उच्च व तंत्र शिक्षण यांचे खाजगी सचिव, मंत्रालय, मुंबई
- ५) अपर मुख्य सचिव, गृह विभाग, मंत्रालय, मुंबई
- ६) प्रधान सचिव, उच्च व तंत्र शिक्षण विभाग, मंत्रालय, मुंबई
- ७) उप सचिव (उच्च शिक्षण), उच्च व तंत्र शिक्षण विभाग, मंत्रालय, मुंबई
- ८) उप सचिव (तंत्र शिक्षण), उच्च व तंत्र शिक्षण विभाग, मंत्रालय, मुंबई
- ९) संचालक, उच्च शिक्षण संचालनालय, महाराष्ट्र राज्य, पुणे
- १०) संचालक, तंत्र शिक्षण संचालनालय, मुंबई
- ११) सर्व विभागीय सह संचालक, (उच्च शिक्षण)
- १२) सर्व विभागीय सह संचालक (तंत्र शिक्षण)
- १३) निवडनस्ती